

تعلقات عامہ دفتر

جامعہ ملیہ اسلامیہ، نئی دہلی

May 23, 2022

پریس ریلیز

جامعہ ملیہ اسلامیہ میں ڈائنامیکل نظام اور اعدادی طریقہ کار کے موضوع پر بین الاقوامی کانفرنس کا انعقاد

شعبہ ریاضی، جامعہ ملیہ اسلامیہ نے مورخہ اکیس اور بائیس مئی دو ہزار بائیس کو ڈائنامیکل نظام اور اعدادی طریقہ کار کے موضوع پر دو روزہ آن لائن بین الاقوامی کانفرنس منعقد کیا۔ پروفیسر نجمہ اختر شیخ الجامعہ، جامعہ ملیہ اسلامیہ کی سرپرستی میں پروگرام منعقد ہوا۔ پروفیسر ایوب خان، صدر شعبہ ریاضی جامعہ ملیہ اسلامیہ نے استقبالیہ خطبہ پیش کیا۔ انھوں نے سائنس، انجینئرنگ اور ٹکنالوجی کے مختلف میدانوں میں ڈائنامیکل نظام کی اہمیت کو اجاگر کیا۔

دو روزہ بین الاقوامی کانفرنس کا افتتاح مہمان خصوصی پروفیسر سیمی فرحت بصیر، ڈین فیکلٹی آف نیچرل سائنسز، جامعہ ملیہ اسلامیہ نے کیا۔ اپنی تقریر کے دوران انھوں نے سائنس اور ٹکنالوجی کی ترقی میں ریاضی کے کردار کی اہمیت پر روشنی ڈالی۔

پروفیسر ارشد خان کے ہدیہ تشکر کے ساتھ افتتاحی اجلاس اختتام پذیر ہوا۔

کانفرنس میں کئی ممتاز بین الاقوامی اور ہندوستانی مقررین شامل تھے۔ پروفیسر کارلوے سائمن (ہنگری) پروفیسر دیمتری بیلایینو (رومانیہ) پروفیسر ہوگینو راموس (اسپین) اور پروفیسر آر۔ کے۔ موہنتی (کارگزار صدر، ایس اے یو) نے تفصیلی گفتگو کی۔ دو روزہ بین الاقوامی کانفرنس میں چودہ مدعو مقررین تھے یعنی پروفیسر۔ قسطنطینوس سائیوس (اطلی) پروفیسر پٹریسیا جے۔ وائی۔ ونگ (سنگاپور)، پروفیسر محمد ساجد (سعودی عرب) پروفیسر جلیل رشیدینا (ایران) پروفیسر ایل۔ ایم۔ ساہا (ایس این یو، نوئیڈا) پروفیسر بی این منڈل (آئی ایس آئی، کولکتہ) پروفیسر شو بھا باگائی اور پروفیسر سورن سنگھ (ڈی یو، دہلی) پروفیسر کپیل کے شرما اور ڈاکٹر نونیت جھا (ایس اے یو، دہلی) پروفیسر ششی بھاردواج (جی جی ایس آئی پی، دہلی)، پروفیسر نیتیا بیج شاہ (جی یو، گجرات)، پروفیسر ناتین سری نواسن (آئی آئی ٹی گوہاٹی) اور ڈاکٹر امت ورمما (آئی آئی ٹی پٹنہ) نے متعلقہ موضوع پر بصیرت افروز تقریریں کیں۔ انھوں نے متعلقہ شعبوں میں حالیہ پیش رفتوں کے متعلق بھی بتایا۔ پروفیسر کارلو کٹنی (اطلی) اور اے شیرف (جنوبی افریقہ) نے بھی کانفرنس میں شرکت کی۔

اختتامی اجلاس مؤرخہ اکیس مئی دو ہزار بائیس کو منعقد ہوا۔ پروفیسر ارشد خان، کانفرنس کنوینر نے بتایا کہ ایک سو دن شرکانے پروگرام میں شرکت کی اور پروگرام کے دوران تیرسٹھ مقالات پیش کیے گئے۔ انھوں نے مزید بتایا کہ دو اسکوپس اشاریاتی جرائد نے پیئر ریویو کے بعد اپنے خاص شمارے میں چند منتخب مقالات کو شائع کرنے سے بھی اتفاق کیا۔ پروفیسر ایوب خان نے کانفرنس کے اختتامی اجلاس میں الوداعیہ تقریر کی جس میں انھوں نے بین علمی رسرچ اور تحقیق کی اہمیت کو واضح کیا۔ پروفیسر ارشد خان نے پروگرام کے اختتام پر شرکا اور مہمانان کا باقاعدہ شکریہ ادا کیا۔

تعلقات عامہ

جامعہ ملیہ اسلامیہ نئی دہلی

